



തിരുവനന്തപുരം സിറ്റി പോലീസ്



പത്രക്കുറിപ്പ്

**അന്താരാഷ്ട്ര മോഷണ സംഘാംഗങ്ങളായ**

**ഇറാനിയൻ പൗരന്മാർ പിടിയിൽ**

**വയശ്രമക്കേസ്സിലെ പ്രതികൾ പിടിയിൽ**

കോവിഡ്-19

**വിലക്ക് ലംഘനം: 125 പേർക്കെതിരെ നിയമനടപടി**

**20,800/- രൂപ പിഴ ഈടാക്കി**

അന്താരാഷ്ട്ര മോഷണ സംഘാംഗങ്ങളായ

ഇറാനിയൻ പൗരന്മാർ പിടിയിൽ



**കന്റോൺമെന്റ് പോലീസിന്റെ പിടിയിലായ ഇറാൻ പൗരന്മാരായ  
ഇയ്നെല്ലാഹ് (40), ദാവൂദ് (23), മെഹ്സിൻ (45), മജീദ് (32)**

തിരുവനന്തപുരം:- അന്താരാഷ്ട്ര മോഷണ സംഘത്തിലെ നാല് ഇറാനിയൻ പൗരന്മാർ പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. ഡൽഹിയിൽ നിന്നും മഹാരാഷ്ട്ര രജിസ്ട്രേഷൻ വാഹനത്തിൽ കേരള തലസ്ഥാനം ലക്ഷ്യമാക്കി വരികയും തിരുവനന്തപുരത്തെ ഹോട്ടലിൽ ഒളിവിൽ കഴിഞ്ഞിരുന്ന ഇറാൻ പൗരന്മാരായ ഇയ്നെല്ലാഹ് (40), ദാവൂദ് (23), മെഹ്സിൻ (45), മജീദ് (32), എന്നിവരാണ് കന്റോൺമെന്റ്

പോലീസിന്റെ പിടിയിലായത്. ഈ വർഷം ജനുവരിയിൽ ഇന്ത്യയിലെത്തിയ സംഘം ഇതിനിടെ പല സ്ഥലങ്ങളിൽ നിന്നും വിദേശ കറൻസി, ഇന്ത്യൻ രൂപ തുടങ്ങിയവ മോഷണം നടത്തുകയുമായിരുന്നു. വിദേശകറൻസി വിനിമയം നടത്തുന്ന പോസ്റ്റാഫീസുകൾ, മണി എക്സ്ചേഞ്ച് ഷോറൂമുകൾ എന്നിവിടങ്ങളിലെത്തി ഡോളർ മാറാൻ എന്ന വ്യാജേന നോട്ടുകെട്ടുകൾ കൈകളിൽ വാങ്ങിയശേഷം കൈയുടക്കവും കൺകെട്ട് വിദ്യയും ഉപയോഗിച്ച് ജീവനക്കാരുടെ ശ്രദ്ധ വളരെ വിദഗ്ദ്ധമായി മാറ്റിയ ശേഷം കറൻസികൾ മോഷണം നടത്തുകയാണ് ഇവരുടെ രീതി.

കഴിഞ്ഞ മാസം പോണ്ടിച്ചേരിയിൽ ഒരു പോസ്റ്റാഫീസിൽ വിദേശ പൗരന്മാർ സമാനരീതിയിൽ ഒരു മോഷണം നടത്തിയിരുന്നു. ഇത്തരം മോഷണം തിരുവനന്തപുരം സിറ്റിയിലും നടക്കാൻ സാധ്യത ഉണ്ടെന്ന് കണ്ട് സിറ്റി പോലീസ് കമ്മീഷണറുടെ നിർദ്ദേശാനുസരണം വിദേശികളായ ആളുകൾ താമസിക്കാൻ സാധ്യതയുള്ള ഫോട്ടലുകൾ കേന്ദ്രീകരിച്ച് നടത്തിയ അന്വേഷണത്തിലാണ് കന്റോൺമെന്റ് സ്റ്റേഷൻ പരിധിയിലെ ആഡംബര ഫോട്ടലിൽ നിന്നും ഇറാൻ പൗരന്മാർ പിടിയിലായത്. ചോദ്യം ചെയ്യലിലും, പ്രതികളുടെ കൈവശമുണ്ടായിരുന്ന ഇലക്ട്രോണിക്സ് ഉപകരണങ്ങളുടെ പരിശോധനയിലും തുടരന്വേഷണത്തിലും ആലപ്പുഴ ഉൾപ്പെടെ ഇന്ത്യയിലും പല സ്ഥലങ്ങളിലും നേപ്പാൾ തുടങ്ങിയ പല വിദേശരാജ്യങ്ങളിലും ഈ രീതിയിലുള്ള മോഷണങ്ങൾ ചെയ്തതായും തിരുവനന്തപുരത്തും മോഷണം നടത്തുന്നതിനായുള്ള തയ്യാറെടുപ്പുകൾ നടത്തിയതായും തെളിയുകയായിരുന്നു. ജനുവരി മുതൽ ഡൽഹിയിൽ ക്യാമ്പ് ചെയ്ത് നൂറുകണക്കിന് മോഷണങ്ങൾ നടത്തി വന്ന 24 അംഗ ഇറാൻ സംഘത്തിലെ നേതാവ് ഉൾപ്പെടെ നാലംഗ സംഘത്തെ അറസ്റ്റ് ചെയ്ത്, തിരുവനന്തപുരത്തേയും സമീപ ജില്ലകളിലേയും മോഷണ



പദ്ധതികൾ തടയാൻ കഴിഞ്ഞത് സിറ്റി പോലീസിന്റെ അഭിമാനാർഹമായ നേട്ടമാണ്. തിരുവനന്തപുരം സിറ്റി ഡെപ്യൂട്ടി കമ്മീഷണർ (ക്രമസമാധാനം) ഡോ. ദിവ്യ.വി. ഗോപിനാഥിന്റെ നേതൃത്വത്തിൽ കന്റോൺമെന്റ് എ.സി.പി സുനീഷ് ബാബു, എസ്.എച്ച്.ഒ ഷാഫി, എസ്.ഐ സന്തോഷ് കുമാർ, എസ്.സി.പി.ഒ മണികണ്ഠൻ, സി.പി.ഒ-മാരായ അശോക് കുമാർ, സനിൽകുമാർ, സജാദ് എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്. പ്രതികളെ ആലപ്പുഴ പോലീസിന് കൈമാറിയിട്ടുണ്ട്.

### വധശ്രമക്കേസ്സിലെ പ്രതികൾ പിടിയിൽ

വെങ്ങാനൂർ സ്വദേശിയായ യുവാവിനെ മാരകായുധങ്ങളുമായി ആക്രമിച്ച് പരിക്കേല്പിച്ച പ്രതികൾ പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. വെങ്ങാനൂർ, മുട്ടയ്ക്കാട്, കോളിയൂർ, കൈലിപ്പാറ കോളനിയിൽ താമസം പാച്ചു @ പ്രകാശ് (22), വെങ്ങാനൂർ, മുട്ടയ്ക്കാട്, കോളിയൂർ, കൈലിപ്പാറ കോളനിയിൽ താമസം കിച്ചു @ നിധിൻ (20) എന്നിവരെയാണ് കോവളം പോലീസ് അറസ്റ്റ് ചെയ്തത്.



**കോവളം പോലീസ് അറസ്റ്റ് ചെയ്ത പ്രകാശ്(22), നിധിൻ( 20)**

വെങ്ങാനൂർ മുട്ടയ്ക്കാട് ചുനക്കരി സ്വദേശിയായ സജിയെ പ്രതികൾ മാരകായുധങ്ങൾ ഉപയോഗിച്ച് വെട്ടിപ്പരിക്കേൽപ്പിക്കുകയായിരുന്നു. പ്രതികൾ പൊതുസ്ഥലത്തിരുന്ന് മദ്യപിച്ച് അസഭ്യം വിളിക്കുന്നതിന് സജിയുടെ സഹോദരി വനിതാസെല്ലിൽ പരാതി കൊടുത്തതിലുള്ള വിരോധത്താലാണ് സജിയെ വെട്ടിപ്പരിക്കേൽപ്പിച്ചത്. പ്രതികൾ മുൻപും ക്രിമിനൽ കേസ്സുകളിൽ ഉൾപ്പെട്ടിട്ടുണ്ട്. കുറ്റകൃത്യത്തിന് ശേഷം

ചങ്ങാനാശ്ശേരി ഭാഗത്ത് ഒളിവിൽ കഴിഞ്ഞിരുന്ന പ്രതികളെ കോവളം എസ്.എച്ച്.ഒ അറിയിൽ കമാർ, സി.പി.ഒ-മാരായ ഷിജു, വിനയൻ, ഷൈജു, രാജേഷ് ബാബു എന്നിവരടങ്ങുന്ന അന്വേഷണസംഘമാണ് അറസ്റ്റ് ചെയ്തത്.

കോവിഡ് സുരക്ഷാ കേസ് വിവരം

തിരുവനന്തപുരം നഗരത്തിൽ പോലീസ് ഇന്നലെ (12.11.2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 125 പേർക്കെതിരെ നിയമനടപടി സ്വീകരിച്ചു. രോഗവ്യാപനം ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 17 പേർക്കെതിരെ എഐഡിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 100 പേരിൽ നിന്നും സാമൂഹിക അകലം പാലിക്കാത്ത 4 പേരിൽ നിന്നുമായി 20,800/- രൂപ പിഴ ഈടാക്കി. കൂടാതെ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 2 വാഹനങ്ങൾക്കെതിരെയും കോവിഡ് മാനദണ്ഡങ്ങൾ പാലിക്കാതെ പ്രവർത്തിച്ച 2 കടകൾക്കുമെതിരെ ഇന്നലെ നിയമനടപടി സ്വീകരിച്ചു.

തിരുവനന്തപുരം സിറ്റി

12-11-2020

ഐ ജി പി & കമ്മീഷണർക്ക് വേണ്ടി



പബ്ലിക് റിലേഷൻസ് ഓഫീസർ  
തിരുവനന്തപുരം സിറ്റി